

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ, ಸರ್ಕಾರದವರು ಈ ಕಂಪನಿಯನ್ನು ವಹಿಸಿ ಕೊಂಡ ಮೇಲೆ ಅಂದರೆ 1981-82 ರಲ್ಲಿ ಸುಮಾರು 35 ಲಕ್ಷ ರೂಪಾಯಿಗಳು ಲಾಭವಾಗಿದೆ. ಮತ್ತು 1982-83 ನೇ ಸಾಲಿನಲ್ಲಿ ಸುಮಾರು 33.42 ಲಕ್ಷ ರೂಪಾಯಿಗಳು ಲಾಭವಾಗಿದೆ. ನಾವು ಈಗ ಲಾಭದಲ್ಲಿ ಕೆಲಸ ಮಾಡುತ್ತಿದ್ದೇವೆ. ಮತ್ತು ಅವರ ಮನವಿಯಲ್ಲಿ ಬಿ.ಹೆಚ್.ಇ.ಎಲ್.ನೋ ಸಹ ಮಾರ್ಚ್ ಮಾಡ ಬೇಕೆಂದು ಸೂಚನೆ ಬಂದಿದೆ. ಅವರ ಮನವಿಯಲ್ಲಿರುವಂತೆ ನಾವು ಮಾಡಿದರೆ ಎನ್.ಜಿ.ಇ.ಎಫ್. ಕೆಲಸ ಮಾಡುವುದಕ್ಕೆ ಆತಂಕವಾಗುತ್ತದೆ.

ವಿಷಯ : (ಹಾರಂಗಿ) ಬಲದಂಡೆ ಕಾಲುವೆಯ ಮತ್ತು ನೀರಾವರಿ ಮೊದಲ ಮತ್ತು ಎರಡನೆಯ ಹಂತಗಳು. ಪ್ರ. 279 (70) ಶ್ರೀ ಕೆ. ಎಸ್. ಕಾಳಮರಿಗೌಡ (ಪಿರಿಯಾಪಟ್ಟಣ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ:—

(ಅ) ಬಲದಂಡೆ ಕಾಲುವೆಯ ಮೊದಲ ಹಂತದ ಮತ್ತು ನೀರಾವರಿಯ ಹಾರಂಗಿ ಯೋಜನೆಯಲ್ಲಿ ಸೇರಿರುವುದು ನಿಜವೇ;

(ಆ) ಹಾಗಿದ್ದರೆ, ಪಿರಿಯಾಪಟ್ಟಣ, ಹುಣಸೂರು, ಮತ್ತು ಕೆ.ಆರ್.ನಗರ ತಾಲ್ಲೂಕುಗಳಲ್ಲಿ ಎಷ್ಟು ಎಕರೆಗಳು ಸೇರುತ್ತವೆ;

(ಇ) ಎರಡನೆಯ ಹಂತದಲ್ಲಿ ಸೇರಿರುವ ಒಟ್ಟು ಎಕರೆಗಳೆಷ್ಟು;

(ಈ) ಯೋಜನೆಯನ್ನು ಯಾವಾಗ ಪ್ರಾರಂಭಿಸಲು ಉದ್ದೇಶಿಸಲಾಗಿದೆ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

(ಅ) ನಿಜ.

(ಆ) ಪಿರಿಯಾಪಟ್ಟಣ — 18,000 ಎಕರೆ.

ಹುಣಸೂರು — 12,000 ಎಕರೆ.

ಕೆ.ಆರ್. ನಗರ — ಏನೂ ಇಲ್ಲ.

(ಇ) 25,000 ಎಕರೆಗಳು.

(ಈ) ಸರ್ವೆಕಾರ್ಯಗಳು ಮುಗಿದು, ಯೋಜನೆ ನಿರ್ಧಾರಗೊಂಡನಂತರ, ಹಣಕಾಸು ಲಭ್ಯತೆಯನ್ನು ಅವಲಂಬಿಸಿ, ಕ್ರಮ ಕೈಗೊಳ್ಳಲಾಗುವುದು.

ಶ್ರೀ ಕೆ. ಎಸ್. ಕಾಳಮರಿಗೌಡ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ತಮ್ಮ ಉತ್ತರದಲ್ಲಿ ಹಾರಂಗಿ ಯೋಜನೆ ಮೊದಲನೆಯ ಹಂತದಲ್ಲಿ ಸೇರಿರುವುದು ನಿಜವೆಂದು ಹೇಳಿದ್ದಾರೆ. ಈ ಯೋಜನೆಯಲ್ಲಿ ಬಲದಂಡೆ ಯೋಜನೆಯ ಮೊದಲನೆಯ ಹಂತದ ಕೆಲಸವನ್ನು ಸೇರಿಸಿದ್ದೀರಾ ? ಇದಕ್ಕಾಗಿ ಸೆವೆರೇಟ್ ಬಡ್ಜೆಟ್ ಬೇಕಾಗಿರುವುದಿಲ್ಲವೇ ? ಅಥವಾ ಈಗಿರತಕ್ಕಂಥ ಬಡ್ಜೆಟ್‌ನಲ್ಲಿಯೇ ಮೊದಲ ಹಂತದ ಮತ್ತು ನೀರಾವರಿ ಕಾರ್ಯಕ್ರಮವನ್ನು ತೆಗೆದುಕೊಳ್ಳುತ್ತೀರಾ ? ಮತ್ತು ಎರಡನೆಯ ಹಂತದ ಯೋಜನೆಯನ್ನು ಕೂಡ ಈ ಯೋಜನೆಯಲ್ಲಿಯೇ ಸೇರಿಸಿದ್ದೀರಾ ? ಅದಕ್ಕೆ ಬೇರೆ ಬಡ್ಜೆಟ್ ಬೇಕಾಗಿದೆಯೇ ? ಅಥವಾ ಇದೇ ಬಡ್ಜೆಟ್‌ನಲ್ಲಿ ಅವಕಾಶ ಇದೆಯೇ ? ಮತ್ತು ಈ ಯೋಜನೆಯ ಸರ್ವೆ ಕೆಲಸ ಮುಗಿದಿದೆಯೇ ? ಸುಮಾರು 30 ಸಾವಿರ ಎಕರೆ ನೀರಾವರಿಯಾಗುವುದಕ್ಕೆ ಸುಮಾರು 18 ಕೋಟಿ ರೂಪಾಯಿಗಳು ಖರ್ಚು ಮಾಡಬೇಕೆಂದು ಅಂದಾಜು ಮಾಡಲಾಗಿದೆ. ಹುಣಸೂರು ಮತ್ತು ಪಿರಿಯಾಪಟ್ಟಣಗಳಿಗೆ ನೀರನ್ನು ಒದಗಿಸಿಕೊಡುವುದಕ್ಕೆ ತಾವು ವಿಶೇಷ ಆಸಕ್ತಿಯನ್ನು ತೆಗೆದುಕೊಂಡು ಈ ಯೋಜನೆಯಲ್ಲಿಯೇ ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಹೆಚ್. ಡಿ. ದೇವೇಗೌಡ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರ ಕೆಳಕೆಯನ್ನು ನೋಡಿದಾಗ ಅವರಿಗೆ ನನ್ನ ಉತ್ತರದಿಂದ ನಿರಾಶೆಯುಂಟಾಗಬಹುದು. ಈ ಯೋಜನೆಯಲ್ಲಿ ಲೋ ಇರಿಗೇಷನ್ ನಲ್ಲಿ ಸುಮಾರು 30 ಸಾವಿರ ಎಕರೆ ನೀರಾವರಿಯಾಗುತ್ತದೆ. ಇದಕ್ಕೆ ನಾವು ಖರ್ಚು ಮಾಡಿರತಕ್ಕಂಥ ಹಣ ಸುಮಾರು 50 ಕೋಟಿ ರೂಪಾಯಿಗಳು. ಇದಕ್ಕೆ ಒಟ್ಟು ಅಂದಾಜು 95 ಕೋಟಿ ರೂಪಾಯಿಗಳು. ಇನ್ನೂ ಕೂಡ 45 ಕೋಟಿ ರೂಪಾಯಿಗಳನ್ನು ಖರ್ಚು ಮಾಡಬೇಕಾಗಿದೆ. ಆದರೆ ನಾವು ಈಗ ಖರ್ಚು ಮಾಡಿರತಕ್ಕಂಥ ಹಣದಲ್ಲಿ ಸುಮಾರು 30 ಸಾವಿರ ಎಕರೆ ಜಮೀನಿಗೆ ನೀರು ಒದಗಿಸಿಕೊಡಲು ಆಗುತ್ತಿಲ್ಲ. ಆದ್ದರಿಂದ ಮಾನ್ಯ ಸದಸ್ಯರು ಹೇಳಿದ ಲಿಫ್ಟ್ ಇರಿಗೇಷನ್‌ನನ್ನು ಸರ್ಕಾರ ಪರಿಶೀಲನೆ ಮಾಡುತ್ತದೆ ಎಂದು ಮಾತ್ರ ಹೇಳುತ್ತೇನೆ.

ಶ್ರೀ ಕೆ. ಎಸ್. ಕಾಳಮರಿಗೌಡ.—ಮಾನ್ಯ ಅಧ್ಯಕ್ಷರೇ, ಇದರ ಬಗ್ಗೆ ಇಂದಿನ ಸರ್ಕಾರ ಏನು ಕ್ರಮ ತೆಗೆದುಕೊಂಡಿದ್ದರು ? ಕೋಡಿ ಕೆಲಸ ಮುಗಿದ ತಕ್ಷಣ ಲಿಫ್ಟ್ ಇರಿಗೇಷನ್ ಕೆಲಸ ತೆಗೆದುಕೊಳ್ಳುತ್ತೇವೆಂದು ಅವರು ಹೇಳಿದ್ದರು. ಆದರೆ ಅಲ್ಲಿ ಈಗ ಆ ಕೋಡಿ ಕೆಲಸ ಕೂಡ ಮುಗಿದಿದೆ. ಆದರೆ ನಾಲೆ ಕೆಲಸ ಕೈಗೊಂಡಿಲ್ಲ. ಅಲ್ಲಿ ಮತ್ತು ನೀರಾವರಿಗೆ ಬಹಳ ಮಹತ್ವ ಇದೆ. ಆದರೆ ಹಿಂದಿನ ಸರ್ಕಾರ ಕೈಗೊಂಡ ನಿರ್ಧಾರವನ್ನು ಕೈಬಿಡುತ್ತೀರಾ ?

ಶ್ರೀ ಹೆಚ್. ಡಿ. ದೇವೇಗೌಡ.—ಮಾನ್ಯ ಅಧ್ಯಕ್ಷರೇ, ಲೋ ಇಂಗೇಷನ್ ಮತ್ತು ಲಿಫ್ಟ್ ಇಂಗೇಷನ್‌ನನ್ನು ಕೋಡಿ ಕೆಲಸ ಮುಗಿದ ತಕ್ಷಣ ತೆಗೆದುಕೊಳ್ಳಬೇಕೆಂದು ಬರೆದಿಲ್ಲ. ಆದರೆ ಮಾನ್ಯ ಸದಸ್ಯರಿಗೆ ಒಂದು ಮಾತನ್ನು ಮಾತ್ರ ಹೇಳಬಯಸುತ್ತೇನೆ. ಇದರಿಂದ 25,000 ಎಕರೆಗಳು ನೀರಾವರಿಯಾಗುತ್ತವೆ. ಆದರೆ ನಾವು ಅಲ್ಲಿ ಇನ್ನೂ 45 ಕೋಟಿ ರೂಪಾಯಿಗಳನ್ನು ಖರ್ಚು ಮಾಡಬೇಕಾಗಿದೆ. ಅ ಹಣವನ್ನು ಖರ್ಚು ಮಾಡುವುದಕ್ಕೆ ನಮ್ಮಿಂದ ಸಾಧ್ಯವಾಗುತ್ತಿಲ್ಲ. ಹಣಕಾಸಿನ ಮುಗಟ್ಟು ಕೂಡ ಇದೆ. ಆದ್ದರಿಂದ ಸರ್ಕಾರದವರು ಈಗ ಲಿಫ್ಟ್ ಇಂಗೇಷನ್ ಕೆಲಸವನ್ನು ತೆಗೆದುಕೊಳ್ಳುವುದಕ್ಕೆ ಸಾಧ್ಯವಿಲ್ಲ.

ಶ್ರೀ ಕೆ. ಎಸ್. ಕಾಳಮರಿಗೌಡ.—ಮಾನ್ಯ ಅಧ್ಯಕ್ಷರೇ, ಈ ಲಿಫ್ಟ್ ಇಂಗೇಷನ್ ಕೆಲಸವನ್ನು ತೆಗೆದು ಕೊಳ್ಳುವುದಕ್ಕೆ ಹಣವಿಲ್ಲವೆಂದು ಮಾನ್ಯ ಮಂತ್ರಿಗಳು ತಿಳಿಸಿದ್ದಾರೆ. ಆದರೆ ನಮ್ಮ ತಾಲ್ಲೂಕಿನಲ್ಲಿ ತೆಗೆದು ಕೊಳ್ಳುವ ರಸ್ತೆ ಕಾಮಗಾರಿಗಳ ಕೆಲಸವನ್ನು ನಿಲ್ಲಿಸಿ ಅದಕ್ಕೆ ಕೊಡುವ ಹಣವನ್ನು ಈ ಯೋಜನೆಗೆ ತೆಗೆದು ಕೊಳ್ಳುತ್ತಾರೆಯೇ ?

ಶ್ರೀ ಹೆಚ್. ಡಿ. ದೇವೇಗೌಡ.—ಮಾನ್ಯ ಸದಸ್ಯರ ಸಲಹೆ ಉತ್ತಮವಾಗಿದೆ. ಆದರೆ ನಾವು ನಮ್ಮ ಇಲಾಖೆಯಿಂದ ಒಂದು ತಾಲ್ಲೂಕಿಗೆ ಮಂಜೂರು ಮಾಡತಕ್ಕಂಥ ಹಣ ಕೇವಲ 15-20 ಲಕ್ಷ ರೂಪಾಯಿಗಳು. ಅಷ್ಟು ಹಣದಲ್ಲಿ ಈ ಯೋಜನೆಯನ್ನು ಪೂರ್ತಿ ಮಾಡುವುದಕ್ಕಾಗುವುದಿಲ್ಲ. ಆದ್ದರಿಂದ ಸರ್ಕಾರದವರು ಈಗ ಆ ಯೋಜನೆಯನ್ನು ತೆಗೆದುಕೊಳ್ಳುವುದಕ್ಕಾಗುವುದಿಲ್ಲ. ರೈತರಿಂದ ಸರ್ಕಾರಕ್ಕೆ ಕಾಂಟ್ರಿಬ್ಯೂಷನ್ ಕಲೆಕ್ಟ್ ಮಾಡಿಕೊಟ್ಟರೆ ಆಗ ನಾವು ಪರಿಶೀಲನೆ ಮಾಡಬಹುದು.

ವಿಷಯ : ಮಲಪ್ರಭಾ ನದಿಗೆ ಮಹದಾಯಿ ನದಿಯನ್ನು ಕೂಡಿಸುವ ವಿಚಾರ.

ಪ್ರ. 280 (136) ಶ್ರೀ ಬಿ. ಬಿ. ಚಿಮ್ಮನಕಟ್ಟಿ (ಬಾದಾಮಿ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :

(ಅ) ಮಲಪ್ರಭಾ ಯೋಜನೆಯ ಕೆಳಗೆ ಬರುವ ಜಮೀನಿಗೆ ಹೆಚ್ಚಿನ ನೀರೊದಗಿಸುವುದಕ್ಕಾಗಿ ಮಹದಾಯಿ ನದಿಯನ್ನು ಮಲಪ್ರಭೆಗೆ ಕೂಡಿಸುವ ವಿಚಾರ ಸರಕಾರದವರ ಗಮನದಲ್ಲಿರೆಯೇ ;

(ಆ) ಹಾಗಿದ್ದಲ್ಲಿ, ಈ ಬಗ್ಗೆ ಸರಕಾರದವರು ಕೈಗೊಂಡ ಕ್ರಮವೇನು ಮತ್ತು ಈಗ ಅದು ಯಾವ ಹಂತದಲ್ಲಿದೆ ;

(ಇ) ಅದಷ್ಟು ಶೀಘ್ರ ಈ ಯೋಜನೆಯನ್ನು ಪ್ರಾರಂಭಿಸುವುದಕ್ಕೆ ಸರಕಾರದವರು ಕ್ರಮ ಕೈಗೊಳ್ಳುವರೇ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

(ಅ) ಅಹುದು.

(ಆ) ಅನ್ವೇಷಣೆಯ ಹಂತದಲ್ಲಿದೆ.

(ಇ) ಸಮೀಪದ ಅನ್ವೇಷಣೆಯ ಮುಗಿದ ನಂತರ, ಯೋಜನೆಯು ತಾಂತ್ರಿಕವಾಗಿ ಸಾಧ್ಯವೆಂದು ಕಂಡುಬಂದಲ್ಲಿ, ಹಣಕಾಸು ಲಭ್ಯತೆಯನ್ನವಲಂಬಿಸಿ, ಅಗತ್ಯ ಕ್ರಮವನ್ನು ಕೈಗೊಳ್ಳಲಾಗುವುದು.

ಶ್ರೀ ಬಿ. ಬಿ. ಚಿಮ್ಮನಕಟ್ಟಿ.—ಮಾನ್ಯ ಅಧ್ಯಕ್ಷರೇ, ಈ ಮಹದಾಯಿ ನದಿಯನ್ನು ಮಲಪ್ರಭಾ ಯೋಜನೆಗೆ ಕೂಡಿಸಬೇಕೆಂದು ಬಹಳ ವರ್ಷಗಳಿಂದ ಒಂದು ಪ್ರಪೋಸಲ್ ಸರ್ಕಾರದ ಮುಂದೆ ಇತ್ತು. ಇದು ವಿದ್ಯುಚ್ಛಕ್ತಿ ಇಲಾಖೆಯವರ ಜೊತೆಗೆ ಮತ್ತು ನೀರಾವರಿ ಇಲಾಖೆಯ ಜೊತೆಗೆ ಚರ್ಚೆಯಾಗಬೇಕಾಗಿರುವುದರಿಂದ ಇನ್ನೂ ತೀರ್ಮಾನವಾಗದೇ ಇತ್ತು. ಆದರೆ ನಾನು ಕೇಳಿಕೊಳ್ಳುವುದಿಷ್ಟೆ, ಈಗಿರತಕ್ಕಂಥ ಅಚ್ಚು ಕಟ್ಟು ಪ್ರದೇಶಕ್ಕೆ ಮಲಪ್ರಭಾ ಯೋಜನೆಯ ಡ್ಯಾಮ್‌ನಿಂದ ಬರುವ ನೀರು ಸಾಕಾಗುವುದಿಲ್ಲ. ಎರಡನೆಯ ದಾಗಿ, ಸೌದತ್ತಿ, ರಾಮದುರ್ಗ, ಬಾದಾಮಿ ತಾಲ್ಲೂಕುಗಳು ಆಗಾಗ್ಗೆ ಬರಗಾಲಕ್ಕೆ ತುತ್ತಾಗತಕ್ಕಂಥ ತಾಲ್ಲೂಕುಗಳು. ಆಗಿರುವುದರಿಂದ, ವಿಶೇಷವಾಗಿ ಈ ಹಿಂದುಳಿದಿರತಕ್ಕಂಥ ತಾಲ್ಲೂಕುಗಳಿಗೆ ಈ ಯೋಜನೆಯಿಂದ ಸಹಾಯವಾಗುತ್ತದೆ. ಅದಕ್ಕಾಗಿ ಮಹದಾಯಿ ನದಿಯನ್ನು ನವಿಲು ತೀರಕ್ಕೆ ಕೂಡಿಸಿಕೊಂಡರೆ ಹೆಚ್ಚಿನ ಪ್ರಯೋಜನವಾಗುತ್ತದೆ. ಈ ಬಗ್ಗೆ ಇನ್‌ವೆಸ್ಟಿಗೇಷನ್ ತಡವಾದರೂ ಇದರಲ್ಲಿ ಸರ್ಕಾರದ ನಿಲುವು ಏನಿದೆ ಎಂಬುದನ್ನು ಸ್ಪಷ್ಟವಾಗಿ ತಿಳಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಈ ನದಿ, ಪಶ್ಚಿಮದಿಕ್ಕಿನಲ್ಲಿ ಹರಿಯತಕ್ಕಂಥದ್ದು ಏನು ಇದೆ ಇದರಿಂದ ಪವರ್ ಜನರೇಷನ್ ಮಾಡತಕ್ಕಂಥದ್ದು ಸಾಧ್ಯ ಇದೆ ಎಂದು ಒಂದು ಹಂತದಲ್ಲಿ ನಿರ್ಧಾರ ಮಾಡಿದ್ದಾರೆ. ಅದಕ್ಕೆ ಸಂಬಂಧಪಟ್ಟ ಸರ್ಕಾರೀ ಆಜ್ಞೆ 13-7-1978 ರಂದು ಹೊರಟು ಇದನ್ನು ಪವರ್ ಪ್ರಾಜೆಕ್ಟ್ ಮಾಡಬೇಕು ಎನ್ನುವುದರ ಮೇಲೆ ಅಪೊತ್ತಿನ ಸರ್ಕಾರ ನಿರ್ಧಾರ ಮಾಡಿತ್ತು. ಇದನ್ನು ಪವರ್ ಪ್ರಾಜೆಕ್ಟ್‌ಗೆ ಬದಲಾಗಿ ಒಂದು ನೀರಾವರಿ ಪ್ರಾಜೆಕ್ಟ್ ಮಾಡಿದರೆ ಆ ಭಾಗದ ಜನರಿಗೆ ನೀರನ್ನೊದಗಿಸುವ ದೃಷ್ಟಿಯಿಂದ ಹಾಗೂ ಉಪಯುಕ್ತವಾಗಬಹುದು ಎನ್ನುವ ದೃಷ್ಟಿಯಿಂದ ಅದನ್ನು ಪರಿಶೀಲನೆ ಮಾಡುವುದಕ್ಕೆ ಸರ್ಕಾರ ಸೂಚನೆ ಕೊಟ್ಟಿದೆ. ಅದೇ ರೀತಿ ಪರಿಶೀಲನೆ ನಡೆಸಿದ್ದಾರೆ. ಒಂದನೆಯದು, ನಾವು ಈ ನೀರನ್ನು ಡೈವರ್ಸ್ ಮಾಡತಕ್ಕ ಕಾಲದಲ್ಲಿ ಮೇಲ್ಭಾಗದ ಪ್ರದೇಶದಲ್ಲಿ 95 ಕೋಟಿ ರೂಪಾಯಿಗಳನ್ನು ಖರ್ಚುಮಾಡಿ ನೇರವಾಗಿ ಇಂಗೇಷನ್